



Stqarrija għall-Istampa

Il-Lussemburgu, is-26 ta' Lulju 2022

Ir-REPowerEU jista' ma jilhaqx l-ambizzjonijiet, l-awdituri tal-UE jwissu

F'Opinjoni li giet ippubblikata llum, il-Qorti Ewropea tal-Awdituri twissu li r-REPowerEU – jiġifieri l-pjan tal-UE biex titnaqqas malajr id-dipendenza fuq il-fjuwils fossili Russi, jiġu ddiversifikati l-provvisti tal-enerġija fil-livell tal-UE u titħaffef it-tranzizzjoni ekoloġika – jista' jiffaċċja sfidi prattiċi sinifikanti. B'mod partikolari, is-suċċess tar-REPowerEU se jiddependi fuq azzjonijiet komplementari fil-livelli kollha, u fuq l-iżgurar ta' finanzjament ta' madwar EUR 200 biljun.

Wara l-invażjoni Russa tal-Ukrajna, il-Kunsill Ewropew iddeċieda li jenħtieġ li l-UE tneħhi gradwalment id-dipendenza tagħha fuq l-importazzjonijiet Russi tal-gass, iż-żejt u l-faħam malajr kemm jista' jkun. Konsegwentement, il-Kummissjoni Ewropea pprezentat il-pjan REPowerEU, li għandu l-għan li jzid ir-reziljenza tas-sistema tal-enerġija tal-UE billi jnaqqas id-dipendenza tagħha fuq il-fjuwils fossili u jdiversifika l-provvisti tal-enerġija fil-livell tal-UE. Dan l-objettiv se jiġi implimentat permezz tal-Facilità għall-Irkupru u r-Reziljenza (RRF): il-miżuri b'appoġġ għall-objettiv se jiġu inkluzi fil-Kapitolu tar-REPowerEU li jinsabu fil-pjanijiet nazzjonali għall-irkupru u r-reziljenza.

“L-invażjoni tal-Ukrajna mir-Russja xeħtet l-attenzjoni kollha fuq id-dipendenza li għandna fuq l-importazzjonijiet tal-gass, taż-żejt u tal-faħam, u l-UE assolutament kienet teħtieġ tiegħu azzjoni u tirreagixxi malajr għal tħassib akbar dwar is-sigurtà tal-enerġija,” qalet Ivana Maletić, il-Membri tal-QEA responsabbli għall-Opinjoni. *“Izda l-fehma tagħna hi li r-REPowerEU, fl-għamla attwali tiegħu, għandu mnejn ma jirnexxilux jidentifika u jimplimenta malajr proġetti strateġiċi tal-UE li jkollhom impatt immedjat u tal-ogħla livell fuq is-sigurtà u l-indipendenza tal-enerġija tal-UE.”*

Għalkemm il-proposta tagħti ħarsa ġenerali komprensiva lejn il-kuntest u l-isfidi prinċipali, l-awdituri jiġbdu l-attenzjoni għal għadd ta' inkonsistenzi fit-tfassil tar-REPowerEU. Filwaqt li l-objettiv tar-REPowerEU jiffoka fuq l-UE kollha kemm hi, l-RRF tiġi implimentata permezz ta' miżuri li jiġu proposti mill-Istati Membri. L-awdituri jgħidu li dan johloq riskju f'dak li għandu x'jaqsam ma' indirizzar strateġiku tal-isfidi li jmiss, u jista' jirriżulta f'sitwazzjoni fejn proġetti ta' importanza strateġika għall-UE kollha kemm hi ma jiġux iffinanzjati permezz tar-REPowerEU.

Il-Kummissjoni stmat li l-investimenti addizzjonali għar-REPowerEU – u b'mod aktar partikolari għat-tneħhija gradwali tal-importazzjonijiet tal-fjuwils fossili Russi sal-2027 – ikunu jammontaw għal EUR 210 biljun. Izda l-finanzjament addizzjonali totali li tqiegħed għad-dispożizzjoni jammonta għal EUR 20 biljun biss. Is-sorsi l-oħra ta' finanzjament huma barra mill-kontroll tal-

L-iskop ta' din l-istqarrija għall-istampa huwa li jingħataw il-messaġġi prinċipali tal-Opinjoni mahruġa mill-Qorti Ewropea tal-Awdituri. L-Opinjoni sħiħa hija disponibbli fuq eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

Kummissjoni, u jiddependu fuq kemm l-Istati Membri jkunu lesti li jużaw is-self li jifdal taht l-RRF jew li jittrasferixxu fondi minn politiki oħra tal-UE, b'mod partikolari l-Koeżjoni u l-iżvilupp rurali. Konsegwentement, l-awdituri tal-UE jwissu li l-ammont totali ta' finanzjament realment disponibbli jista' ma jkunx suffiċjenti biex ikopri l-ħtiġijiet ta' investment stmati.

Skont l-awdituri, id-distribuzzjoni prevista tal-fondi lill-Istati Membri toħloq ukoll problemi. Peress li l-fondi jkunu jiġu distribwiti fi proporzjonijiet ibbażati fuq dawk li ntużaw inizjalment għall-RRF, dawn la jkunu jirriflettu l-isfidi u l-oġġettivi attwali tar-REPowerEU u lanqas il-ħtiġijiet speċifiċi tal-Istati Membri. In-nuqqas ta' kwalunkwe data ta' skadenza speċifika għall-preżentazzjoni tal-Kapitoli tar-REPowerEU jnaqqas il-probabbiltà li jiġu identifikati u promossi proġetti transfruntieri. In-nuqqas ta' kwalunkwe analiżi komparattiva jillimita l-fehma strategika ta' liema proġetti għandhom l-oġġla potenzjal li jikkontribwixxu għas-sigurtà u l-indipendenza tal-enerġija tal-UE.

Fl-Opinjoni tagħhom, l-awdituri jiġbdu l-attenzjoni għal diversi dgħufijiet oħra li jaffettwaw lir-REPowerEU, inkluż fl-oqsma tar-rappurtar, il-monitoraġġ u l-evalwazzjonijiet, kif ukoll il-preżentazzjoni u l-valutazzjoni tal-Kapitoli tar-REPowerEU.

Informazzjoni ġenerali

Fit-18 ta' Mejju 2022, il-Kummissjoni Ewropea ppreżentat il-pjan REPowerEU, pjan direzzjonali għall-kisba ta' sistema tal-enerġija aktar reziljenti u Unjoni tal-Enerġija reali, billi tintemm id-dipendenza fuq il-fjuwils fossili, jiġu ddiversifikati l-provvisti tal-enerġija fil-livell tal-UE u titthaffet it-tranzizzjoni lejn enerġija nadifa. Il-miżuri fil-pjan REPowerEU huma maħsuba biex jirrispondu għal dawn l-ambizzjonijiet, permezz tal-iffrankar tal-enerġija, id-diversifikazzjoni tal-provvisti tal-enerġija, l-introduzzjoni aċċellerata tal-enerġija rinnovabbli biex tissostitwixxi l-fjuwils fossili fid-djar, fl-industrija u fil-ġenerazzjoni tal-enerġija, u l-produzzjoni ta' enerġija nadifa.

L-Opinjoni li giet ippubblikata llum għandha l-għan li tipprovdi valutazzjoni tat-tfassil ġenerali tar-REPowerEU, tal-adegwatezza tal-emendi proposti u tar-riskju potenzjali f'termini ta' implimentazzjoni.

L-Opinjoni 04/2022 hija disponibbli fuq is-[sit web tal-QEA](#) bl-Ingliż; lingwi oħra tal-UE jkunu disponibbli f'qasir żmien.

Kuntatt għall-istampa

Uffiċċju tal-istampa tal-QEA: press@eca.europa.eu

- Vincent Bourgeais: vincent.bourgeais@eca.europa.eu - M: (+352) 691 551 502
- Damijan Fišer: damijan.fiser@eca.europa.eu - M: (+352) 621 552 224
- Claudia Spiti: claudia.spiti@eca.europa.eu - M: (+352) 691 553 547